



Општина Охрид

Република Северна Македонија
Општина Охрид
Единица на локална самоуправа
Бр. 09-5983/2
29.04.2022 год
ОХРИД

Димитар Влахов бр. 57
6000 Охрид
Република Македонија
Тел/факс (046) 262-492/493
www.ohrid.gov.mk
e-mail info@ohridler.gov.mk

ОПШТИНА ОХРИД

Согласно Програмата АО-Совет на општина Охрид за 2022 година („Службен гласник на општина Охрид“ бр.08-13561/32 од 29.12.2021) и Одлуката за донесување Правилникот за субвенционирање на општинскиот линиски превоз на патници на подрачјето на општина Охрид со бр.08-1332/8 од 10.02.2022 година објавен во службен гласник на општина Охрид, Одлуката за изменување на Правилникот за субвенционирање на општинскиот линиски превоз на патници на подрачјето на општина Охрид со бр.08-4989/14 од 18.04.2022 година објавен во службен гласник на општина Охрид, објавува

ЈАВЕН ПОВИК

за субвенционирање на општински линиски превоз на патници на подрачјето на општина Охрид

1. Опис на јавниот повик

1.1. Поврзаноста на руралните со урбаните средини со линиски превоз на патници е клучна инфраструктура и комунална услуга што локалната самоуправа треба да им ја обезбеди на своите граѓани. Мобилноста и подвижноста на граѓаните на територијата на општината е од клучно значење за подобрување на квалитетот на животот на граѓаните, брза и ефикасна пристапност на граѓаните до руралните средини и обратно до урбаните средини, со цел подобрување на животот и функционирањето на граѓаните и Општината.

Општина Охрид, со оваа програмска мерка има за цел Општина Охрид **врши помагање на значајна стопанска дејност** во услови на криза со цел одржување на линиите за превоз на патници на територијата на општината и избегнување на затворање на овие компании чија претежна дејност е превоз на патници. Намалениот обем на патници и линии во голема мера влијае врз рентабилноста и економската оправданост на компаниите кои работат во оваа дејност. Како резултат на тоа постои сериозен ризик од намалување на бројот на линии, намалување на бројот на дневни поаѓања во јавниот превоз со што во прашање би се довело одржување на линиите поради нерентабилност и неекономичност, а со тоа директно да влијаат врз оневозможување на граѓаните да ги користат превозните услуги. Општинскиот линиски превоз на патници е потребен за развојот на една општина, тој индиректно влијае на поттикнување на развојот на целиот приватен сектор поттикнување на вработување на нови лица и подобрување на економската состојба.



Општина Охрид

Димитар Влахов бр. 57
6000 Охрид
Република Македонија

Тел/факс (046) 262-492/493
www.ohrid.gov.mk
e-mail info@ohridler.gov.mk

Програмската активност покрај социјалната и економски развојната димензија се очекува исто така позитивно да влијае и на подобрување на квалитетот на животната средина и намалување на емисијата на штетните гасови во општина Охрид преку стимулирање на граѓаните да го користат постоечкиот јавен превоз.

Согласно Одлуката на совет на Општина Охрид за организирање на општински линиски превоз на патници, утврдена е следната мрежа на линии:

1. Охрид – с. Г.Лакочереј – Охрид
2. Охрид – с. Свињишта – с.Куратица – Охрид
3. Охрид – с. Косел – Охрид
4. Охрид – с. Велгошти – Охрид
5. Охрид – с. Ливоишта – Охрид
6. Охрид – с. Елшани – Охрид
7. Охрид – с. Пештани – Охрид
8. Охрид – с. Трпејца – св. Наум – Охрид
9. Градска линија 1
10. Градска линија 2

1.2.Средствата што општина Охрид ги доделува на компаниите кои го вршат општинскиот линиски превоз на патници се предвидени во АО Програмата Совет на Општина Охрид во износ од 6.000.000 ден. за 2022 година, и истите се однесуваат за период од десет месеци со исклучок на месец **јули и август**. Износот на финансиска поддршка за субвенционирањето на општински линиски превоз на патници ќе се пресметува за секоја линија поодделно, согласно регистрираниот возен ред за истата линија по изминат километар при што износот за субвенцијата ќе изнесува **10 ден по изминат километар**.

За линиите Охрид – с. Свињишта – с.Куратица – Охрид и линијата Охрид – с. Трпејца – Св. Наум – Охрид, ќе се субвенционираат сите дневни, неделни и месечни поаѓања, додека за сите останати линии се субвенционираат најмногу половина од вкупниот број на месечни поаѓања за определена линија.

Прегледот на број на поаѓања и километража на линија за секој регистриран возен ред по месеци има во член 4 во Правилникот за субвенционирање на општинскиот линиски превоз на патници на подрачјето на општина Охрид.

2. Право на учество на Јавниот повик имаат:

Право на субвенционирање ќе има секој барател кој:

1. Има лиценца, дозвола за вршење на превоз и регистриран возен ред за вршење општински линиски превоз на патници во општина Охрид.



Општина Охрид

Димитар Влахов бр. 57
6000 Охрид
Република Македонија

Тел/факс (046) 262-492/493
www.ohrid.gov.mk
e-mail info@ohridler.gov.mk

2. Трговско друштво основано во согласност со Законот за трговски друштва и регистрирано во Централниот Регистар на Република Северна Македонија.
3. Има регистрирано деловно седиште во општина Охрид во последната 1 (една) години, сметано од датумот на објавување на Јавниот повик.
4. Има регистрирано претежна дејност – вршење на превоз на патници во патниот сообраќај, согласно Националната Класификација на Дејности.
5. Не е во постапка на стечај или ликвидација.
6. Нема ненамирени обврски (даноци и придонеси) кон општина Охрид и државата.
7. Цените на билетите ги има утврдено во согласност со Одлуката на Совет за општински линиски превоз (бр. 08-7951/10 од 11.06.2015) и Одлуката за изменување и дополнување на Одлуката за општински линиски превоз на патници (бр.08-12305/34 од 06.12.2021 година).
8. Ќе обезбеди бесплатно користење на нивните превозни услуги во времетраење на користењето на субвенцијата за корисници кои имаат право на социјална помош, корисници на постојана парична помош и на лица со попреченост.

3. Начин на пријавување на Јавниот повик

За пријавување на Јавниот повик барателот доставува барање за субвенционирање, дадено во Прилог 1 на Правилникот (*барањата и обрасците од овој јавен повик ги има во прилог на Правилникот можат да се подигнат во архивата на општина Охрид или да се симнат од веб страна на општина Охрид: www.ohrid.gov.mk*).

За докажување на исполнетост на условите предвидени во Правилникот, заедно со барањето за субвенционирање барателот треба да достави и:

1. Важечки договор (оригинал или копија заверена на нотар) за вршење општински линиски превоз на патници во општина Охрид.
2. Лиценца, дозвола за вршење на превоз и регистриран возен ред.
3. Тековна состојба на деловниот субјект не постара од 60 (шеесет) дена од датумот на поднесување на барањето.
4. Потврда од Централен регистар дека над деловниот субјект не е отворена стечајна постапка, не постара од 60 (шеесет) дена од датумот на поднесување на барањето.
5. Потврда од Централен регистар дека над деловниот субјект не е отворена постапка за ликвидација, не постара од 60 (шеесет) дена од датумот на поднесување на барањето.
6. Уверение за платени даноци и придонеси, издадено од Управата за јавни приходи не постаро од 60 (шеесет) дена од датумот на поднесување на барањето.



Општина Охрид

Димитар Влахов бр. 57
6000 Охрид
Република Македонија
Тел/факс (046) 262-492/493
www.ohrid.gov.mk
e-mail info@ohridler.gov.mk

7. Потврда од општина Охрид за подмирени комунални такси, даноци и фирмарина за претходните две години (2020-2021 год).
8. Ценовник со моменталните цени на билетите што ги издава на патниците.
9. Изјава за согласност за обезбедување бесплатен превоз на корисници кои имаат право на социјална помош, корисници на постојана парична помош и на лица со попреченост (за време на траење на субвенцијата).

Барањата за субвенционирање заедно со потребната документација, барателот во затворен плик ги доставува преку архивата на општина Охрид, на адреса ул. „Димитар Влахов“ бр.57, секој работен ден од 09:00 до 15:00 часот.

На пликот треба да е наведено „За Јавен повик за субвенционирање на општински линиски превоз на патници на подрачјето на општина Охрид“

4. Начин на спроведување на Јавниот повик

- 4.1. За реализација на јавниот повик Градоначалникот формира Комисија за спроведување на Јавниот повик за субвенционирање на општински линиски превоз на патници на подрачјето на општина Охрид.
- 4.2. Јавниот повик ќе трае 15 дена од денот на објавување на официјалната веб страна на општина Охрид www.ohrid.gov.mk.
- 4.3. За секој барател за кој Комисијата ќе утврди дека ги исполнува условите, во рок од 10 (десет) дена од денот на приемот на барањето ќе го извести писмено Корисникот што треба да достави на крај на месец за исплаќање на субвенцијата.
- 4.4. Доколку Комисијата за Јавниот повик утврди дека барателот не ги исполнува условите од Јавниот оглас или барателот во дополнително дадениот рок не го дополни барањето, Комисијата го известува барателот дека барањето е одбиено.
- 4.5. Разгледувањето и изборот на Барањата кои ги исполнуваат условите од Јавниот повик, ќе се спроведува и утврдува врз основа на комплетна доставена документација и уредно доставени докази за изминатите километри.
- 4.6. Општина Охрид ќе ја извести јавноста преку објава на својата веб страна за завршувањето на Јавниот повик. Сите барања кои ќе стигнат по овој датум нема да се разгледуваат.



Општина Охрид

Димитар Влахов бр. 57
6000 Охрид
Република Македонија
Тел/факс (046) 262-492/493
www.ohrid.gov.mk
e-mail info@ohridler.gov.mk

5. Начин на остварување на правото на надоместок

Корисникот што ќе ги исполни услови за исплата, доставува Барање за исплата на финансиски средства (во натамошниот текст: Барање за исплата) дадено во Прилог 2 на Правилникот.

За докажување на исполнетост на условите од овој Правилник, заедно со барањето за исплата на субвенција барателот треба да достави и:

1. Фактури за направени трошоци за превоз на патниците (исплатени плати на вработените и исплатени фактури за гориво) со извадоци од сметководствена евиденција за докажување (месечни).
2. По една фискална сметка од секое поаѓање од почетна станица за секоја линија (согласно сатите предвидени за поаѓање во регистрираниот возен ред) или дневен фискален извештај за секоја линија за која се бараат субвенциите со изјава потпишана од барателот дека дневниот фискален извештај се однесува на линијата која е предмет на барањето.
3. Пополнет извештај за месечни трошоци (прилог 4).
4. Изјава заверена на нотар, дадено во Прилог 3 со која корисникот потврдува дека поднесените документи и информации во барањето се вистинити и веродостојни и дека нема примено друга финансиска поддршка за вршење на општински линиски превоз на патници од општина Охрид.
5. Изјава дека ќе обезбедат бесплатен превоз на корисници кои имаат право на социјална помош, корисници на постојана парична помош и на лица со попреченост за време на траење на субвенцијата.

Документите од точка 1 и 2 се доставуваат во оригинал и копија. Копијата за јавенот повик се доставува на секоја страница со потпис и печат од страна на Корисникот, со што ја потврдува нивната веродостојност.

За секој корисник кој ги исполнил условите Јавниот повик во рок од 15 (петнаесет) дена од денот на приемот на Барањето за исплата и извештајот, Комисијата ќе предложи до Градоначалникот да донесе Решение за исплата на финасиските средства.

Доколку барањето за исплата и документацијата не се комплетни, во рок од 5 (пет) дена од денот на приемот на барањето Комисијата ќе го извести корисникот по писмен пат, да го дополни барањето во даден рок.

Доколку корисникот не организирал линиски превоз за патници, или пак во дадениот рок за дополна не го дополни барањето за исплата, Комисијата



Општина Охрид

Димитар Влахов бр. 57
6000 Охрид
Република Македонија

Тел/факс (046) 262-492/493
www.ohrid.gov.mk
e-mail info@ohridler.gov.mk

ќе предложи до Градоначалникот да донесе решение со кое се одбива барањето за исплата.

Доколку според планот за поаѓања, согласно (важечкот возен ред на линиите изгласан од страна на Советот на Општина Охрид) за општински линиски превоз делумно го организирал со помалку поаѓања, за субвенција ќе бидат земени во предвид само направените поаѓања.

Доколку Комисијата за исплата утврди дека износот на финансиската поддршка кој треба да се исплати е помал од износот во барањето, Комисијата ќе го ивести корисникот и ќе предложи на Градоначалникот да донесе решение со намален износ за исплата кој соодветствува на утврдениот број на поминати километри.

Финансиската поддршка ќе биде исплатена на банкарската сметка наведена во Барањето за субвенционирање.

Финансиската поддршка нема да бидат исплатени доколку:

- Корисникот не ги почитува обврските кои произлегуваат од Правилникот за субвенционирање на општинскиот линиски превоз на патници на подрачјето на општина Охрид ;
- Корисникот поднесува неверодостојни или лажни документи и податоци до општина Охрид; и
- По барање на корисникот.

Комисијата ќе може да врши увид во документација на барателот и да обезбеди дополнителни информации од надлежните институции со цел проверка и решавање на предметното барање.

Прашања за појаснување може да се поставуваат телефонски на 046/262 492 или 046/262 493 или писмено по електронски пат до Општина Охрид komunalen.razvoj@ohrid.gov.mk.



Општина Охрид
Градоначалник
Кирил Пецарков